

REGIONAL NEWS UNIT, AIR CUTTACK

Evening Bulletin (6.45 PM)

23 May - 2024

News Editor : *Tapan Kumar Maharana*

ମୁଖ୍ୟ ସମ୍ବାଦ

- ରାଜ୍ୟର ତୃତୀୟ ପର୍ଯ୍ୟାୟ ନିର୍ବାଚନ ପାଇଁ ଶେଷ ହେଲା ପ୍ରଚାର
- ୬ଟି ଲୋକସଭା ଆସନ ଏବଂ ୪୨ଟି ବିଧାନସଭା ଆସନ ଲାଗି ଶନିବାର ଦିନ ନିଆଯିବ ଭୋଟ୍
- ରାଜ୍ୟର ବିଭିନ୍ନ ସ୍ଥାନରେ ବିଜେପିର ବରିଷ୍ଠ ନେତାମାନେ ଦଳୀୟ ପ୍ରାର୍ଥୀଙ୍କ ସପକ୍ଷରେ କରୁଛନ୍ତି ପ୍ରଚାର
- ରାଜ୍ୟର ବିଭିନ୍ନ ସ୍ଥାନରେ ବୁଦ୍ଧଜୟନ୍ତୀ ଏବଂ ସନ୍ତୁକବି ଭୀମଭୋଇଙ୍କର ଜୟନ୍ତୀ ପାଳିତ

ଏବଂ

- ସମ୍ଭାବ୍ୟ ବାତ୍ୟାକୁ ଦୃଷ୍ଟିରେ ରଖି ଜିଲ୍ଲାପାଳମାନଙ୍କୁ ସତର୍କ ରହିବା ପାଇଁ ପରାମର୍ଶ ଦେଲେ ରିଲିଫ୍ କମିଶନର

ତୃତୀୟ ପର୍ଯ୍ୟାୟ ମତଦାନ

ଦେଶରେ ଷଷ୍ଠ ପର୍ଯ୍ୟାୟ ଏବଂ ରାଜ୍ୟର ତୃତୀୟ ପର୍ଯ୍ୟାୟ ମତଦାନ ପାଇଁ ଆଜି ସନ୍ଧ୍ୟାରେ ପ୍ରଚାର କାର୍ଯ୍ୟ ଶେଷ ହୋଇଛି । ଏହି ପର୍ଯ୍ୟାୟରେ ଆସନ୍ତା ୨୫ ତାରିଖ ଶନିବାର ଦିନ ପୁରୀ, ଭୁବନେଶ୍ୱର, କଟକ, କେନ୍ଦୁଝର, ସମ୍ବଲପୁର ଏବଂ ଢେଙ୍କାନାଳ ଲୋକସଭା ଆସନ ଓ ଏହା ଅନ୍ତର୍ଗତ ୪୨ଟି ବିଧାନସଭା ନିର୍ବାଚନ ମଣ୍ଡଳୀରେ ମତଦାନ ହେବ । ସେହିଭଳି ଦେଶର ଷଷ୍ଠ ପର୍ଯ୍ୟାୟ ସାଧାରଣ ନିର୍ବାଚନରେ ଓଡ଼ିଶା ସମେତ ବିହାର, ହରିଆଣା, ଝାଡ଼ଖଣ୍ଡ, ଉତ୍ତରପ୍ରଦେଶ, ପଶ୍ଚିମବଙ୍ଗ, ଦିଲ୍ଲୀ ଏବଂ ଜାମ୍ମୁ-କାଶ୍ମୀରରେ ୫୮ଟି ଲୋକସଭା ଆସନ ପାଇଁ ମତଗ୍ରହଣ କରାଯିବ ।

ରାଜ୍ୟରେ ତୃତୀୟ ପର୍ଯ୍ୟାୟ ମତଦାନ ନେଇ ରାଜ୍ୟ ମୁଖ୍ୟ ନିର୍ବାଚନ ଅଧିକାରୀ ନିକୁଞ୍ଜା ବିହାରୀ ଧଳ ସୂଚନା ଦେଇଛନ୍ତି । ତୃତୀୟ ପର୍ଯ୍ୟାୟ ନିର୍ବାଚନରେ ୯୪ ଲକ୍ଷ ୪୮ ହଜାରରୁ ଅଧିକ ଭୋଟର ସେମାନଙ୍କ ମତାଧିକାର ସାବ୍ୟସ୍ତ କରିବେ । ଶାନ୍ତିଶୃଙ୍ଖଳାର ସହ ଭୋଟ୍ ଗ୍ରହଣ ଲାଗି ୧୨୧ କମ୍ପାନୀ କେନ୍ଦ୍ରୀୟ ସଶସ୍ତ୍ର ବାହିନୀ ମୁତୟନ କରାଯିବ ବୋଲି ଶ୍ରୀ ଧଳ କହିଛନ୍ତି ।

Boudh

ପୁନଃ ମତଦାନ-କଣ୍ଟାମାଳ

କନ୍ଧମାଳ ଲୋକସଭା ଆସନ ଅନ୍ତର୍ଗତ କଣ୍ଟାମାଳ ବିଧାନସଭାର ଦୁଇଟି ବୁଥରେ ଆଜି ପୁନଃ ମତଦାନ ଶାନ୍ତିପୂର୍ଣ୍ଣ ଭାବେ ଶେଷ ହୋଇଛି ।

କଣ୍ଠାମାଳର ୨୬ ନମ୍ବର ବୁଥ୍ କିରାସିରା ଠାରେ ୮୬ ପ୍ରତିଶତ ଏବଂ ୨୮ ନମ୍ବର ବୁଥ୍ ମହେଶ୍ୱରପିଣ୍ଡାରେ ୭୬ ପ୍ରତିଶତ ମତଦାନ ହୋଇଥିବା ସୂଚନା ମିଳିଛି ।

*Khurda/Sambalpur/Deogarh/
Jajpur/BHK/Kendrapara*

ନିର୍ବାଚନ ପ୍ରଚାର

ରାଜ୍ୟରେ ଆଗାମୀ ଦୁଇଟି ପର୍ଯ୍ୟାୟ ନିର୍ବାଚନ ପାଇଁ ବିଭିନ୍ନ ରାଜନୈତିକ ଦଳର ତାରକା ପ୍ରଚାରକମାନେ ଦଳୀୟ ପ୍ରାର୍ଥୀଙ୍କ ସପକ୍ଷରେ ଭୋର୍ ଦେବା ଲାଗି ପ୍ରଚାର କରୁଛନ୍ତି । ଏହି କ୍ରମରେ ଆଜି ବିଜେପିର ରାଷ୍ଟ୍ରୀୟ ଅଧ୍ୟକ୍ଷ ଜେ.ପି.ନଡ୍ଡା କରଞ୍ଜିଆଠାରେ ଏକ ଜନସଭାକୁ ସମ୍ବୋଧିତ କରିଛନ୍ତି । ସେ ରାଜ୍ୟରେ ବିଜେପି ସରକାର ଗଢ଼ିବା ନେଇ ଦୃଢ଼ୋକ୍ତି ପ୍ରକାଶ କରିଛନ୍ତି ।

ଭଦ୍ରକ ଜିଲ୍ଲା ଧାମନଗର ନିର୍ବାଚନମଣ୍ଡଳୀ ଅନ୍ତର୍ଗତ ଅସୁରାଳି ଠାରେ ଆୟୋଜିତ ବିଜୟ ସଂକଳ୍ପ ସମାବେଶରେ ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି.ନଡ୍ଡା ଯୋଗଦେଇ ଦଳୀୟ ପ୍ରାର୍ଥୀଙ୍କ ସପକ୍ଷରେ ନିର୍ବାଚନ ପ୍ରଚାର କରିଛନ୍ତି । ଓଡ଼ିଶାର ଲୋକେ ପରିବର୍ତ୍ତନ ଚାହୁଁଛନ୍ତି ବୋଲି ସେ କହିଛନ୍ତି । ରାଜ୍ୟରେ ଡବଲ ଇଞ୍ଜିନ୍ ସରକାର ଗଠନ ହେବ ବୋଲି ଶ୍ରୀ ନଡ୍ଡା ଦୃଢ଼ୋକ୍ତି କରିବା ସହିତ ଆଗାମୀ ଦିନରେ ଧାନର ମୂଲ୍ୟବୃଦ୍ଧି କରାଯିବ ବୋଲି କହିଛନ୍ତି ।

ଯାଜପୁର ଜିଲ୍ଲା ବଡ଼ଚଣା ଠାରେ ଆୟୋଜିତ ବିଜେପିର ବିଜୟ ସଂକଳ୍ପ ସମାବେଶରେ ଜେ.ପି. ନଡ଼ୁା ଯୋଗଦେଇ ଦଳୀୟ ପ୍ରାର୍ଥୀଙ୍କ ସପକ୍ଷରେ ନିର୍ବାଚନ ପ୍ରଚାର କରିଛନ୍ତି ।

କେନ୍ଦ୍ରାପଡ଼ା ଲୋକସଭା ନିର୍ବାଚନ ମଣ୍ଡଳୀର କୁଳିଆ ପଡ଼ିଆଠାରେ ଆୟୋଜିତ ବିଜେପିର ସଂକଳ୍ପ ସମାବେଶରେ ଉତ୍ତରପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ଯୋଗଦେଇ ନିର୍ବାଚନ ପ୍ରଚାର କରିଛନ୍ତି । ସେ କହିଛନ୍ତି, ବିଗତ ୧୦ ବର୍ଷ ମଧ୍ୟରେ ଆନ୍ତର୍ଜାତିକ ସ୍ତରରେ ଦେଶର ଚିତ୍ର ସମ୍ପୂର୍ଣ୍ଣ ବଦଳି ଯାଇଛି । ଦେଶ ବିକାଶର ଧାରାରେ ଅଗ୍ରଗତି କରିଛି । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ଦେଶର ଭିତ୍ତିଭୂମିର ବିକାଶ ଘଟିଛି ବୋଲି ସେ କହିଥିଲେ ।

ଖୋର୍ଦ୍ଧା ଜିଲ୍ଲା ବାଣପୁରଠାରେ ଆୟୋଜିତ ବିଜୟ ସଂକଳ୍ପ ସମାବେଶରେ ଯୋଗୀ ଆଦିତ୍ୟନାଥ ଯୋଗଦେଇ ରାଜ୍ୟରେ ଆୟୁଷ୍ମାନ ଭାରତ ଯୋଜନା ଲାଗୁ କରା ନ ଯିବା ଦୁର୍ଭାଗ୍ୟଜନକ ବୋଲି କହିଛନ୍ତି ।

ଆଜି ସମ୍ବଲପୁର ଠାରେ ବିଜେପି ପକ୍ଷରୁ କେନ୍ଦ୍ର ପଞ୍ଚାୟତିରାଜ ଓ ଗ୍ରାମ୍ୟ ଉନ୍ନୟନ ବିଭାଗ ମନ୍ତ୍ରୀ ଗିରିରାଜ ସିଂ ଲକ୍ଷ୍ମୀ ଟକିଜ୍ ନିକଟରୁ ପଦଯାତ୍ରା ଆରମ୍ଭ କରି କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଓ ସମ୍ବଲପୁର ବିଧାନସଭା ପ୍ରାର୍ଥୀ ଜୟନାରାୟଣ ମିଶ୍ରଙ୍କ ପାଇଁ ପ୍ରଚାର କରିଛନ୍ତି । ଆସାମ ମୁଖ୍ୟମନ୍ତ୍ରୀ ହିମନ୍ତ ବିଶ୍ୱଶର୍ମା ଆଜି ସମ୍ବଲପୁରଠାରେ ମା' ସମଲେଶ୍ୱରୀଙ୍କ

ପୂଜାର୍ଚ୍ଚନା କରିବା ପରେ କଚେରୀ ରୋଡ୍ ଠାରେ ଥିବା ଆସାମର ପ୍ରଖ୍ୟାତ କବି ଲକ୍ଷ୍ମୀନାଥ ବେଙ୍ଗରୁଆଙ୍କ ସାଧନାପୀଠ ବୁଲି ଦେଖିଥିଲେ ।

ରାଜ୍ୟରେ ତୃତୀୟ ପର୍ଯ୍ୟାୟ ନିର୍ବାଚନ ପ୍ରଚାରର ଆଜି ଅନ୍ତିମ ଦିନରେ ଦେବଗଡ଼ରେ ବିଜେପି ପକ୍ଷରୁ ଆସାମ ମୁଖ୍ୟମନ୍ତ୍ରୀ ହିମନ୍ତ ବିଶ୍ୱଶର୍ମା, କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ଦେବଗଡ଼ ବିଧାନସଭା ପ୍ରାର୍ଥୀ ସୁବାସ ଚନ୍ଦ୍ର ପାଣିଗ୍ରାହୀ ରୋଡ୍ ଶୋ' କାର୍ଯ୍ୟକ୍ରମରେ ଅଂଶଗ୍ରହଣ କରିଥିଲେ । ରାଜ୍ୟରେ ଡବଲ ଇଞ୍ଜିନ୍ ସରକାର ଗଢ଼ିବା ପାଇଁ ନେତୃବୃନ୍ଦ ଦେବଗଡ଼ବାସୀଙ୍କୁ ନିବେଦନ କରିଥିଲେ । କଂଗ୍ରେସର ତାରକା ପ୍ରଚାରକ ତଥା ଏ.ଆଇ.ସି.ସି. ମୁଖ୍ୟ ମୁଖପାତ୍ର ପବନ ଖେରା ଦଳୀୟ ପ୍ରାର୍ଥୀଙ୍କ ପାଇଁ କଟକରେ ପ୍ରଚାର କରିଛନ୍ତି ।

Desk

ପ୍ରଧାନମନ୍ତ୍ରୀ-ଓଡ଼ିଶା ଗସ୍ତ

ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତା ୨୯ ତାରିଖରେ ଓଡ଼ିଶା ଗସ୍ତରେ ଆସି କେନ୍ଦ୍ରାପଡ଼ା ଓ ବାଲେଶ୍ୱରଠାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ ବୋଲି ରାଜ୍ୟ ବିଜେପି ନିର୍ବାଚନ ପ୍ରଭାରୀ ବିଜୟପାଲସିଂ ତୋମାର କହିଛନ୍ତି ।

ସେହିପରି ବିଜେପିର ବରିଷ୍ଠ ନେତା ତଥା କେନ୍ଦ୍ର ଗୃହମନ୍ତ୍ରୀ ଅମିତ୍ ଶାହା ଆସନ୍ତା ରବିବାର ଦିନ ବାରିପଦା, ଚାନ୍ଦବାଲି, ପୁରୀ ଓ

ନିମାପତାଠାରେ ଆୟୋଜିତ ବିଜୟ ସଂକଳ୍ପ ସମାବେଶରେ
ଯୋଗଦେବାର କାର୍ଯ୍ୟକ୍ରମ ରହିଛି ।

Desk

ରାହୁଲ ଗାନ୍ଧୀ-ଖଡଗେଙ୍କ ଓଡ଼ିଶା ଗସ୍ତ

କଂଗ୍ରେସ ଅଧକ୍ଷ ମଲ୍ଲିକାର୍ଜୁନ ଖଡ଼ଗେ ଏବଂ ଦଳର ବରିଷ୍ଠ ନେତା
ରାହୁଲ ଗାନ୍ଧୀ ଆସନ୍ତା ୨୬ ତାରିଖରୁ ୨୮ ତାରିଖ ମଧ୍ୟରେ ଓଡ଼ିଶା
ଗସ୍ତରେ ଆସି ବାଲେଶ୍ଵର, ଭଦ୍ରକଠାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ
ପ୍ରଚାର କରିବେ । ଅନ୍ୟପକ୍ଷରେ ତେଲଙ୍ଗାନା ମୁଖ୍ୟମନ୍ତ୍ରୀ ରେବନ୍ତ ରେଡ୍ଡୀ
ଏବଂ ଥିରୁଅନନ୍ତପୁରମ୍ ସଂସଦ ଶଶି ଥରୁର୍ ମଧ୍ୟ ଓଡ଼ିଶା ଗସ୍ତରେ ଆସି
ପ୍ରଚାର କାର୍ଯ୍ୟରେ ଭାଗ ନେବେ ବୋଲି ଦଳୀୟ ସୂତ୍ରରୁ ଜଣାପଡ଼ିଛି ।

BHK

ନିର୍ବାଚନ—ଭଦ୍ରକ

ରାଜ୍ୟର ଚତୁର୍ଥ ପର୍ଯ୍ୟାୟ ନିର୍ବାଚନ ଆସନ୍ତା ଜୁନ୍ ୧ରେ ଅନୁଷ୍ଠିତ
ହେବ । ଏହି ପର୍ଯ୍ୟାୟରେ ଭଦ୍ରକ ଜିଲ୍ଲାର ଗୋଟିଏ ଲୋକସଭା ଆସନ
ଏବଂ ୫ଟି ବିଧାନସଭା ଆସନ ଲାଗି ଭୋଟ୍ ନିଆଯିବ ।

ଭଦ୍ରକ ଜିଲ୍ଲାରେ ନିର୍ବାଚନ ସ୍ଥିତି ନେଇ ଆମ ସମ୍ବାଦଦାତା ଅଶୋକ
କୁମାର ନାୟକଙ୍କ ରିପୋର୍ଟ....

- V/O -

ନିର୍ବାଚନ ପରିଚାଳନା

ପୁରୀ ଜିଲ୍ଲାର ବ୍ରହ୍ମଗିରି ବିଧାନସଭା ନିର୍ବାଚନମଣ୍ଡଳୀର ୨୭୧ଟି ବୁଥ୍‌ରେ ନିର୍ବାଚନ ପରିଚାଳନା ପାଇଁ ପ୍ରିଜାଇଡିଂ ଓ ପୁଲିଂ ଅଫିସରମାନଙ୍କୁ ପଠାଯାଇଛି । ବ୍ରହ୍ମଗିରି ନିର୍ବାଚନମଣ୍ଡଳୀର ୨୭୧ଟି ବୁଥ୍‌ରେ ୨ ଲକ୍ଷ ୨୮ ହଜାର ୮୪୨ ଜଣ ଭୋଟର ସେମାନଙ୍କର ମତାଧିକାର ଆସନ୍ତା ଶନିବାର ଦିନ ସାବ୍ୟସ୍ତ କରିବେ ।

ଦେବଗଡ଼ ଜିଲ୍ଲାରେ ଆସନ୍ତା ଶନିବାର ହେବାକୁ ନିର୍ବାଚନ ପାଇଁ ଜିଲ୍ଲାପାଳ ତଥା ଜିଲ୍ଲା ନିର୍ବାଚନ ଅଧିକାରୀ ସୌମେଶ କୁମାର ଉପାଧ୍ୟକ୍ଷଙ୍କ ଅଧିକ୍ଷତାରେ ଅନୁଷ୍ଠିତ ବୈଠକରେ ପୁଲିଂ କାର୍ଯ୍ୟରେ ନିୟୋଜିତ ଅଧିକାରୀ ଓ କର୍ମଚାରୀମାନଙ୍କ କର୍ତ୍ତବ୍ୟ ଓ ଦାୟିତ୍ୱ ଉପରେ ଆଲୋଚନା କରାଯାଇଥିଲେ ।

Boudh

ବୁଦ୍ଧ ଜୟନ୍ତୀ

ସତ୍ୟ ଏବଂ ଅହିଂସାର ପଥ ପ୍ରଦର୍ଶକ ଭଗବାନ ବୁଦ୍ଧଙ୍କର ଜୟନ୍ତୀ ଆଜି ସାରା ବିଶ୍ୱରେ ପାଳନ କରାଯାଉଛି । ଭଗବାନ ବୁଦ୍ଧଙ୍କର ଅଷ୍ଟମାର୍ଗ ଲୋକଙ୍କୁ ଦୟା ଓ ଅହିଂସାର ବାଟ ଦେଖାଉଛି ବୋଲି ରାଷ୍ଟ୍ରପତି ଦ୍ରୌପଦୀ ମୁର୍ମୁ ତାଙ୍କ ବାର୍ତ୍ତାରେ କହିଛନ୍ତି ।

ଏହି ଅବସରରେ ରାଜ୍ୟର ବିଭିନ୍ନ ସ୍ଥାନରେ ଥିବା ବୁଦ୍ଧ ମନ୍ଦିର ଏବଂ ବୌଦ୍ଧପୀଠ ଗୁଡ଼ିକରେ ସ୍ୱତନ୍ତ୍ର କାର୍ଯ୍ୟକ୍ରମମାନ ଅନୁଷ୍ଠିତ ହେଉଛି । ବୌଦ୍ଧ

ଜିଲ୍ଲାରେ ବିଭିନ୍ନ ସଂଗଠନ ଓ ବୁଦ୍ଧ ଜୟନ୍ତୀ କମିଟି ପକ୍ଷରୁ ସ୍ୱତନ୍ତ୍ର କାର୍ଯ୍ୟକ୍ରମମାନ ଆୟୋଜନ କରାଯାଇଛି । ଜିଲ୍ଲାରେ ଥିବା ତିନୋଟି ବୌଦ୍ଧପୀଠ, ବୁଦ୍ଧବିହାର, ରାମଗଡ଼ ପଞ୍ଚାୟତର ପ୍ରଗଳ୍ଭପୁର ଓ ସାମ୍ବଲପୁର ପଞ୍ଚାୟତର ଶ୍ୟାମସୁନ୍ଦରପୁରଠାରେ ଉତ୍ସବମାନ ଆୟୋଜିତ ହୋଇଛି ।

Sambalpur/Boudh/Nuapada/Sonepur

ଭୀମଭୋଇଙ୍କ ଜୟନ୍ତୀ ପାଳିତ

ମହିମା ଧର୍ମର ଅନନ୍ୟ ସାଧକ ସନ୍ତୁକବି ଭୀମଭୋଇଙ୍କ ଜୟନ୍ତୀ ଆଜି ପାଳିତ ହେଉଛି । କବିଙ୍କ ଜନ୍ମସ୍ଥାନ ସୁବର୍ଣ୍ଣପୁର ଜିଲ୍ଲା ଜଟାସିଂଘା ଓ ଖଲିଆପାଲି ସ୍ଥିତ ସମାଧିପୀଠରେ ମହିମା ଧର୍ମାବଲମ୍ବୀମାନେ କଠଉ ମନ୍ଦିର ଓ ଶୂନ୍ୟ ସମାଧି ମନ୍ଦିରରେ ପୂଜାର୍ଚ୍ଚନା କରିଛନ୍ତି । ଏହି ଅବସରରେ କବି ଭୀମଭୋଇଙ୍କ କାବ୍ୟ କବିତା ଉପରେ ଆଲୋଚନା କରିବା ସହିତ ଶ୍ରଦ୍ଧାଲୁମାନେ ତାଙ୍କ ରଚିତ ଭଜନ ଓ ଜଣାଣ ଗାନ କରିଛନ୍ତି ।

ନୂଆପଡ଼ା ଜିଲ୍ଲା ସିନାପାଲି ସ୍ଥିତ ଗଙ୍ଗାଧର ସାରସ୍ୱତ ସମିତି ପକ୍ଷରୁ ସନ୍ତୁ ଭୀମଭୋଇଙ୍କ ଜନ୍ମଜୟନ୍ତୀ ପାଳିତ ଅବସରରେ ଆୟୋଜିତ ସଭାରେ ସନ୍ତୁକବିଙ୍କ ଚେତନାମୟ ଜୀବନ ଓ ସମର୍ପିତ ଭାବ ଉପରେ ଆଲୋଚନା ହୋଇଥିଲା ।

ମହିମାଧର୍ମର ଆଦିପୀଠ ବୌଦ୍ଧଠାରେ ସନ୍ତୁ କବି ଭୀମଭୋଇଙ୍କ ଜୟନ୍ତୀ ପାଳିତ ଅବସରରେ ଜିଲ୍ଲାର ମହୁଲମୁଲ ବଲାସିଙ୍ଗା ମହିମା ଆଶ୍ରମଠାରେ ଆୟୋଜିତ ସଭାରେ ମହିମା ବିକାଶ ପରିଷଦ ପକ୍ଷରୁ କବିଙ୍କ ଜୀବନୀ ଓ ତାଙ୍କର କାଳଜୟୀ ବାଣୀ, ସାହିତ୍ୟ ଓ ମହିମା ଧର୍ମ ଉପରେ ଆଲୋଚନା ହୋଇଥିଲା ।

ସମ୍ବଲପୁର ଜିଲ୍ଲା ରେଡ଼ାଖୋଲ ଠାରେ ମଧ୍ୟ ଭୀମଭୋଇଙ୍କ ଜୟନ୍ତୀ ପାଳିତ ହୋଇଯାଇଛି ।

HS

ପାଣିପାଗ

ସମ୍ଭାବ୍ୟ ବାତ୍ୟା ଓ ବର୍ଷା ନେଇ ରାଜ୍ୟ ସ୍ୱତନ୍ତ୍ର ରିଲିଫ୍ କମିଶନର (ଏସଆରସି) ଆଜି ରାଜ୍ୟର ସମସ୍ତ ଜିଲ୍ଲାପାଳଙ୍କୁ ଚିଠି ଲେଖି ସତର୍କତାମୂଳକ ପଦକ୍ଷେପ ନେବାକୁ ପରାମର୍ଶ ଦେଇଛନ୍ତି । ପାଣିପାଗ କେନ୍ଦ୍ରର ସୂଚନା ଅନୁଯାୟୀ ବଙ୍ଗୋପସାଗରରେ ଭୀଷଣ ବାତ୍ୟା ସମ୍ଭାବନା ରହିଛି । ଗତକାଳି ବଙ୍ଗୋପସାଗରରେ ସୃଷ୍ଟ ଲଘୁଚାପ ଆଜି ସଦୃଶ୍ୟ ଲଘୁଚାପରେ ପରିଣତ ହୋଇଛି । ଆସନ୍ତାକାଳି ସକାଳ ସୁଦ୍ଧା ଏହା ଅବପାତର ରୂପ ନେଇପାରେ ବୋଲି ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ସତର୍କ ସୂଚନା ଜାରି କରାଯାଇଛି । ୨୫ସୁଦ୍ଧା ବାତ୍ୟା ଓ ୨୬ରେ ଭୀଷଣ ବାତ୍ୟାରେ ପରିଣତ ହେବା ନେଇ ପାଣିପାଗ ବିଭାଗ ଆକଳନ କରିଛି ।

Sambalpur

ଆଲୋଚନାଚକ୍ର

ସମ୍ବଲପୁର ଆଇଆଇଏମ୍ ପରିସରରେ ଆଇ.ଆଇ.ଏମ୍ ସମ୍ବଲପୁର ଓ ଆଇ.ସି.ଏସ୍.ଏସ୍.ଆର୍. ସହଯୋଗରେ ସ୍ୱାଧୀନତା ସଂଗ୍ରାମର ଅଜ୍ଞାତ ଦିଗ ଉପରେ ଦିନିକିଆ ଜାତୀୟ ଆଲୋଚନାଚକ୍ର ଆଜି ଅନୁଷ୍ଠିତ ହୋଇଛି । ପଶ୍ଚିମ ଓଡ଼ିଶାର ସ୍ୱାଧୀନତା ସଂଗ୍ରାମର ଅଜ୍ଞାତ ଦିଗ ତଥା ନିରନ୍ତର ପରିଚାଳନା ସହ ଜଡ଼ିତ ଜୀବନ୍ତ ସାଂସ୍କୃତିକ ଐତିହ୍ୟ ଓ ଲୋକ ପରମ୍ପରା ଉପରେ ଆଲୋଚନା ହୋଇଥିଲା ।